

San Frangisk u t-Trinità

■ San Frangisk t'Assisi hallielna kitbiet spiritwali mill-isbah. Huma ftit. Fihom ma' naqrawx l-għerf ta' mohħu, imma nistgħu nħossu t-taħbit ta' qalbu, għax huma l-esperjenza tar-relazzjoni tiegħu m'Alla fit-Trinità tiegħu.

Dawn il-kitbiet huma Twissijiet, Ittri, Talb ta' Tifhir, Regoli, eċc. Huma minn dawn il-kitbiet li wiehed jista' jislet il-fidi tal-fqajjar t'Assisi f'Alla fit-Trinità Qaddisa. Fidi li kien jgħix kuljum.

Fl-Ewwel Twissija tiegħu, dwar il-Ġisem tal-Mulej, jikteb: "l-Iben , billi hu daqs il-Missier, hadd ma' jista' jarah bħalma jarah il-Missier, u bħalma jarah l-Ispirtu s-Santu".

Fit-Tifhir lil Alla l-Għoli, li fih jagħti lil Alla ismijiet mill-ibah jisqarr bla tlaqliq ta' xejn il-fidi tiegħu billi jgħidlu: "Int Mulej, Alla wiehed fi Tliet Persuni".

L-Ittra lill-Ordni kollu, turina kif S. Frangisk kien isejjah lil Alla, "l-Aktar Għoli", li "fit-Trinità perfetta u l-Unità qaddisa tghix u ssaltan fil-glorja, Alla li tista' kollox għal dejjem ta' dejjem, Amen".

Fi kliem ta' hegga għat-tifhir 'l Alla, S. Frangisk jinfexx jgħid: "Tkun Imbierka l-Imqaddsa Trinità u l-Għaqda li ma' tiġi qatt mifruda.

Il-biljett mogħti lil Fra Leone, iffirmit minn San Frangisk innifsu, il-qaddis ifahħar lil Alla u jgħidlu: "Inti Tlieta u Wiehed".

It-Tieni ittra li kiteb lill-Insara tibda, "F'isem il-Mulej, il-Missier, l-Iben u l-Ispirtu s-Santu. Amen".

Għandu hafna iktar kliem li bih kien iheggeg

biex in-nies tfahħar lil Alla bħalma: "Ibzgħu u qimu, fahħru u bierku, roddu ħajr u aduraw lill-Mulej Alla tagħna li jista' kollox fit-Trinità u l-Unità, Missier u Iben l-Ispirtu s-Santu, hallieq ta' kollox".

F'Talba ta' radd il-ħajr, f'regola mhux bollata, jizzi ħajr lil Alla "li bir-rieda mqaddsa tiegħek u bl-iben waħdieni tiegħek, flimkien ma' l-Ispirtu s-Santu, hlaqt il-hlejjaq kollha; spiritwali u materjali, u lilna, maħluqin għax-xbieha u s-sura tiegħek".

Lill-Verġni Mbierka Marija jaraha shiħa fit-Trinità Qaddisa: "Magħzula mill-Missier l-aktar qaddis tas-sema, u minnu kkonsagrata, flimkien ma' Ibnu l-Għażiż u l-aktar Qaddis u ma' l-Ispirtu s-Santu, id-Difensur.

L-antifona li kien jitlob qabel u wara l-Uffiċċju tal-Passjoni mfassal minnu, kien isellem lix-Xebba Marija u jgħidilha: "qatt ma' twieldet ohra bħalek fost in-nisa, bint u qaddej tas-Sultan l-Aktar Għoli u tal-Missier tas-Sema, Omm il-Mulej tagħna, il-wisq qaddis Ġesù Kristu, u għarusa ta' l-Ispirtu s-Santu".

Fl-ahharnett, San Frangisk jagħlaq it-Testment spiritwali tiegħu lill-patrijiet billi jgħidilhom: "U kull minn iħares dan kollu ikun fis-sema mimli bil-barka tal-Missier l-Aktar Għoli, u fuq din l-art bil-barka ta' Ibnu l-maħbub u ta' l-Ispirtu s-Santu Paraklitu".

Dawn huma ftit mill-hafna kliem li juri kemm San Frangisk kien bniedem Trinitarju fl-esperjenza spiritwali tiegħu.

Fr. Joe Buttigieg OFM. Cap.
Gwardjan

**GAWDI L-FESTA KIF SUPPOST!
MINGHAJR XORB ŻEJJED...**